

Answersheet : First Sem : 2018-19

Subject: Hindi  
Std.: 7<sup>th</sup>

Date: 25-10-2018

Time: 2 hours  
Total Marks: 80

**Part: A**

**Marks: 40**

प्रश्न - 1 निम्नलिखित प्रत्येक प्रश्न के उत्तर के लिए दिए गए विकल्पों में से सही विकल्प चुनिए ।

1. कोयल की बोली किसे कहा जाता है ?  
A. गुंजन                      B. कूक                      C. चहकना                      D. दहाड़ना
2. हमारे देश के सैनिक बहादुर हैं। इसमें से कौन सी जातिवाचक संज्ञा है ?  
A. बहादुर                      B हमारे                      C देश                      D. सैनिक
3. रिक्शेवाला किससे टकराया ?  
A. कार से                      B. बाईक से                      C. साईकिल से                      D. स्कूटर से
4. टायर फटने पर मोची कहाँ आ गया?  
A. घर पर                      B. रास्ते पर                      C. दुकान पर                      D. साईकिल पर
5. सुबह खुशी के गीत कौन गाता है?  
A. कलियाँ                      B. लहरे                      C. हवाएँ                      D. चिड़ियाँ
6. नर्मदा गुजरात की सबसे बड़ी नदी है। इसमें से कौन सी व्यक्तिवाचक संज्ञा है ?  
A. बड़ी                      B. नर्मदा                      C. नदी                      D. All of these
7. वर्षाऋतु में बूंदें कैसे गिरती है?  
A. चम-चम                      B. छम-छम                      C. डम-डम                      D. सन्-सन्
8. कैसी हवा मस्ती ढोकर लाती है?  
A. ढंडी                      B. बरसाती                      C. धीमी                      D. तेज
9. खुशबू का पर्याय शब्द \_\_\_\_\_।  
A. दुर्गंध                      B. सुगंध                      C. आनंद                      D. खुशी
10. फूटी कौड़ी न होना का अर्थ \_\_\_\_\_।  
A. पास में पैसा होना                      B. अत्यंत गरीब होना                      C. नुकसान होना                      D. चकित हो जाना
11. पाटण कहाँ है?  
A. उत्तर गुजरात में                      B. दक्षिण गुजरात में  
C. पूर्व गुजरात में                      D. पश्चिम गुजरात में
12. उधार लिए गए रूपयों पर क्या देना पड़ता है?  
A. मुलधन                      B. सूद                      C. जुर्माना                      D. दंड
13. बनजारा सामान ढोने के लिए \_\_\_\_\_ उपयोग करता था।  
A. हाथियों का                      B. घोड़ों का                      C. ऊँटों का                      D. गधों का
14. बनजारा अपने पास कौन सा हथियार रखता था ?  
A. बंदुक                      B. पिस्तौल                      C. माला                      D. लाठी
15. शेर के यहाँ चोरों ने \_\_\_\_\_ डाला  
A. ढाका                      B. डाका                      C. पडाव                      D. पत्थर
16. मनुष्य स्वयं को क्या समझता है?  
A. दयानिधान                      B. प्रेम का सागर                      C. बुद्धि का भंडार                      D. गुणों की खान

17. कथनी और करनी इस पाठ का साहित्य स्वरूप कौनसा हैं ?  
 A. निबंध B. जीवनी C. कहानी D. जीवनी
18. जो लाग आदर्शों को अपनाते नहीं, उनका \_\_\_\_\_ अच्छा नहीं होता ।  
 A. आचरण B. जीवन C. समाज D. परिवार
19. आव देखा न ताव देखा का अर्थ \_\_\_\_\_  
 A. जोर-जोर से रोना B. बिना सोचे समझे काम करना  
 C. सोच-समझ के काम करना D. खूब बूखार आना
20. फुलों को माला में \_\_\_\_\_ जाता है ।  
 A. डाला B. रखा C. गूँथा D. मथा
21. कोयल की \_\_\_\_\_ निराली होती है ।  
 A. पूँछ B. चोंच C. जाति D. कूक
22. \_\_\_\_\_ की टेर सबको प्यारी लगती है ।  
 A. पपीहें B. तोता C. बुलबुल D. सारस
23. सभी \_\_\_\_\_ की मंजिल एक होती है ।  
 A. यात्रियों B. पंथो C. संतो D. कदमों
24. नदी शब्द का बहुवचन \_\_\_\_\_  
 A. नदीआँ B. नदीएँ C. नदीयाँ D. नदियाँ
25. कैंब्रिज किस देश में है?  
 A. इंग्लैंड में B. जर्मनी में C. फ्रांस में D. अमेरीका में
26. गुजरात कोलेज कहाँ है ?  
 A. गांधीनगर में B. वडौदा में C. अहमदाबाद में D. सूरत में
27. डॉ विक्रम साराभाई की पत्नी का नाम क्या था ?  
 A. नंदिनी B. कमलिनी C. शुभांगी D. मृणालिनी
28. "पंथी " का पर्यायवाची शब्द \_\_\_\_\_ ।  
 A. राही B. यात्री C. मुसाफिर D. All of these
29. \_\_\_\_\_ इधर की बात उधर और उधर की बात इधर करता है ।  
 A. हरामखोर B. चुगलखोर C. हवाखोर D. आदमखोर
30. ओस बादल की \_\_\_\_\_ है ।  
 A. बेंटी B. मौसी C. नातिन D. पोती
31. कौन से शब्द का विलोम अर्थ "जीवित" होता है?  
 A. अमर B. मृत C. जिन्दा D. घायल
32. "प्रकाश" का पर्यायवाची शब्द \_\_\_\_\_ है ।  
 A. अंधकार B. उजाला C. घनघोर D. अँधेरा
33. हिल-मिलकर चलना मुहावरे का अर्थ \_\_\_\_\_ है ।  
 A. मिलते - मिलते चलना B. सहयोग करना  
 C. गर्व से चलना D. सब के साथ चलना
34. "वर्जित " शब्द का पर्याय \_\_\_\_\_ है ।  
 A. आगे बढ़ाना B. मनाही न हो C. हुकम D. निषेध
35. कबीर किसे बुरा बताते है ?  
 A. नफरत B. बैर C. गरीबी D. लालच
36. गरीब की क्या व्यर्थ नहीं जाती ?

37. A. टोकरी B. झोली C. हाय D. दुआ  
 "सूरज" का समानार्थी \_\_\_\_\_ है।  
 A. रज B. सूर C. रवि D. चंद्र
38. किसका स्वभाव सूप जैसा होना चाहिए ?  
 A. किसान का B. स्त्री का C. साधु का D. नौकर का
39. प्रेम का धागा न तोड़ने की सीख किसने दी है ?  
 A. तुलसीदास ने B. कबीर ने C. सूरदास ने D. रहीम ने
40. कंडक्टर कहां जाकर बीडी पी रहा था ?  
 A. केबीन में B. बेठक में C. बस स्टेन्ड में D. None of these

### Part: B

प्रश्न-1 (A) निम्नलिखित प्रश्न के उत्तर एक-एक वाक्य में दिजिए ।  
 (किन्ही पांच) (5)

- 1 इश्वर ने मनुष्य को अन्य प्राणियों से श्रेष्ठ बनाया है।
- 2 चिड़ियाँ बहुत सबेरे खुशी के गीत गाती हैं।
- 3 हरियाली मैदानों में और बन बागों में लहराती हैं।
- 4 विक्रम साराभाई को गणित तथा भौमिती के विषयों में दिलचस्पी थी।
- 5 सज्जन लोग दूसरों का भला करने में अपनी सम्पत्ति का उपयोग करते हैं।
- 6 बेला, गुलाब, जूही, चंपा, चमेली आदि तरह-तरह के फूल माला में गुंथकर एक रूप हो जाते हैं।

(B) निम्नलिखित प्रश्नों के उत्तर दो - तीन वाक्य में दिजिए । (किन्ही चार) (8)

- 1 साधु पुरुष सूप के स्वभाववाला होना चाहिए, क्योंकि सूप अनाज को अपने पास रख लेता है और कचरे को बाहर फेंक देता है। उसी तरह साधु को सारयुक्त वस्तु ग्रहण करनी चाहिए और निस्सार वस्तु छोड़ देनी चाहिए।
- 2 हमारे देश में भिन्न-भिन्न रंग - रूप और पहनावेवाले एवं अलग-अलग भाषाएँ बोलनेवाले लोग रहते हैं। इसके बावजूद यहाँ के लोग एक हैं। इस तरह विविधता में एकता ही हमारे देश की विशेषता है।
- 3 हिन्दू वासी अलग-अलग रंग - रूप के हैं। उनके पहनावे अलग-अलग हैं। वे अलग-अलग भाषा बोलते हैं। वे अलग-अलग धर्मों में मानते हैं। इस प्रकार हिन्दूवासियों में अनेक प्रकार की विविधताएँ हैं।
- 4 इश्वर ने मनुष्य को सोचने - विचारने कल्पना करने की शक्ति प्रदान की है। उसने मनुष्य को अच्छे-बुरे का निर्णय करने की विवेक-बुधि दी है। वाणी का वरदान केवल मनुष्य को ही मिला है। मनुष्य जैसा सुंदर शरीर किसी दूसरे प्राणी का नहीं है। इस प्रकार ईश्वर ने मनुष्य को विशिष्ट शक्तियाँ प्रदान कर अन्य प्राणियों से श्रेष्ठ बनाया है।
- 5 किसी विशिष्ट व्यक्ति या प्राणी की याद कायम रखने और उसके प्रति अपना प्रेम तथा सम्मान प्रकट करने के लिए उसकी समाधि बनाई जाती है।

प्रश्न 2 (A) निम्नलिखित प्रश्नों के उत्तर चार - पांच वाक्य में दिजिए । (किन्ही तीन) (9)

1 हमारे देश में अनेक नदियाँ हैं। सभी नदियों का उद्गम स्थान अलग-अलग हैं। वे अलग-अलग मार्गों से बहती हैं। किन्तु अंत में वे सागर से मिलकर एक हो जाती हैं। इन नदियों से हमें यह संदेश मिलता है कि जैसे नदियाँ अलग-अलग होकर भी एक हो जाती हैं, उसी तरह हम भारतवासी अलग-अलग होने पर भी एक होकर रहें।

2 " धूम्रपान वर्जित है। "ऐसा बसों और रेलगाड़ियों जैसे सार्वजनिक वाहनों में लिखा होता है। अस्पतालों, सिनेमागृहों और दवाखानों में भी धूम्रपान करना मना है, ऐसी चेतावनी दी जाती है। गैस पंप, पेट्रोल पंप, बाग-बगीचे, पुस्तकालय, प्रतीक्षालय, धर्मशाला और सार्वजनिक शौचालय आदि स्थानों पर लिखा हुआ होता है। क्योंकि प्रदूषित वायु में साँलेने से फेफड़े की कई बीमारियाँ होती हैं। धूम्रपान की वजह से कैंसर जैसी जानलेवा बीमारी भी हो सकती है। इसलिए सार्वजनिक स्थानों पर धूम्रपान की मनाई की जाती है।

3 एक दिन जब चोरों ने सेठ के यहाँ डाका डाला तब कुते ने चोरों का पीछा किया। चोरों ने दूर जंगल में जाकर सारा माल जमीन में गाड़ दिया और वे नौ-दो ग्यारह हो गए। कुता भोंक-भोंक कर सेठ को बताने लगा और जहाँ चोरों ने माल छिपाया था वहाँ जाकर अपने पैरों से मिट्टी खोदने लगा। थोड़ा ही खोदने पर सब सामान निकल आया। सेठ की खुशी का पार न रहा। कुते की वफ़ादारी पर सेठ मुग्ध हो गया। उसने एक चिट्ठी लिखकर उसके गले में बाँधकर कहा, " कुते भाई - जाओ तुम अपने मालिक लाखा बनजारे के पास, तुम मुक्त हो। " कुते की वफ़ादारी से खुश होकर उसे मुक्त कर दिया।

4 हिल-मिलकर रहने से आपस में प्रेमभाव बढ़ता है। किसी से वैर - विरोध नहीं होता। सब एक दूसरे को सहयोग देते हैं तुलसीदासजी इसीलिए नदी और नाव के संयोग की तरह सबसे हिल-मिलकर रहने के लिए कहते हैं।

प्रश्न - 2(B) काव्य पक्ति पूर्ण किजिए।

(3)

जब छम-छम बुँदे गिरती हैं, बिजली चम-चम कर जाती हैं।

मैदानों में, बन-बागों में जब हरियाली लहराती है,

जब ठंडी-ठंडी हवा कहीं से मस्ती ढोकर लाती है।

प्रश्न-2(C) ढांचे पर कहानी लिखिए।

(5)

अपना काम खुद करो

एक बड़ा जमीनदार था। उसके पास बहुत सी जमीन थी। अनेक नौकर-चाकर खेती के काम में लगे हुए थे। फिर भी जमीनदार की आमदनी दिन-दिन घटती जा रही थी। इसलिए जमींदार बहुत चिंतित रहता था।

एक दिन जमींदार को अचानक अपने मित्र से मुलाकात होती है। जमींदार के उदास चेहरे को देखकर उसने पूछा - " मित्र तुम इतने दुखी और चिंतित क्यों लग रहे हो? " जमींदार ने सारा हाल कह सुनाया।

मित्र ने जमींदार को सलाह दी, " रोज सुबह तुम खेत की सैर करो। तुम्हारी आमदनी अवश्य बढ़ जाएगी। "

अपने मित्र की सलाह मानकर जमींदार दुसरे ही दिन सुबह खेत पर जा पहुँचा। उसने देखा कि कुछ नौकर गायब हैं। कुछ नौकर गायब हैं, कुछ सो रहे हैं और कुछ गपसप कर रहे हैं। खेती के कुछ औजार भी गायब थे। यह देखकर जमींदार की समझ में सारी बात आ गई। उस दिन से वह रोज सुबह अपने खेत पर जाने लगा और नौकरों के साथ काम करने लगा। नये औजार भी खरीद लिये।

अब सभी नौकर ठीक से काम करने लगे। मालिक के रोज आने से किसी को कोई चीज चुराने की हिम्मत नहीं होती। जमींदार की आमदनी धीरे-धीरे बढ़ने लगी।

सीख :स्वयं पसीना बहाए बिना संपत्ति प्राप्त नहीं होती। अपना कारोबार दूसरों के भरोसे नहीं छोड़ना चाहिए।

प्रश्न - 3(A) निम्नलिखित विषय पर निबंध लिखे।(किन्ही एक) (5)

1 यदि बरसात न होती ....

हमारे जीवन में पानी का बहुत महत्व है, जल मिलने का प्रमुख साधन वर्षा है। यदि बरसात न होती, तो हमें पाने का पानी कहासे मिलता? खेतों में अनाज कैसे पैदा होता? पेड़-पौधे सूख जाते। जंतु जीव - प्यास से तड़पने लगते चारों ओर त्राहि - त्राहि मच जाती। यदि बरसात न होती, तो अनेक समस्याएँ खड़ी हो जाती।

कुओं, झीलों, सरोवरों नदियों में बरसात का ही पानी आता है। बरसात न होती, तो इनमें पानी कहासे आता? कुओं का पानी खत्म हो जाता। झीले, नदियाँ, सरोवर आदि सूख जाते। पानी की खोजमें लोग दर - दर भटकते रहते। पशु-पक्षियों का जीना मुश्किल हो जाता। मनुष्य को खाने - पाने के लाले पड़ जाते।

वर्षा की फुहार आनंद की बहार लेकर आती है। बरसात होते ही भीषण गर्मी शांत हो जाती है। वातावरण ठंडा और सुहाना हो जाता है। वनस्पतियों को जैसे नया जीवन मिलता है। नदियाँ, झील, सरोवर आदि छलक उठते हैं। यही पानी जमीन के अन्दर पहुँचता है। इससे कुओं के पानी का स्तर बढ़ता है। बरसात के पानी से खेतों की सिंचाई होती है और फसले

तैयार होती है। यदि बरसात न होती, तो बगीचे वीरान हो जाते। चारों तरफ सूखा ही सूखा होता। कहीं हरियाली दिखाई न देती। न कोयल की "कुहू - कुहू" के मधुर स्वर सुनाई देते और न ही पपीहे की "पी-पी" की पुकार।

यदि बरसात न होती, तो कविओं और कलाकारों को अपनी रचनाओं के लिए प्रेरणा कहाँ से मिलती? असमान में इन्द्रधनुष के दर्शन कैसे होते? पानी के अभाव में बिजली का बिजली का उत्पादन कैसे होता? बड़े-बड़े कारखाने कैसे चलते? बिजली के बिना हमारे घरों में अँधेरा छा जाता।

वर्षा हमारे जीवन का आधार है। यदि लम्बे अर्से तक बरसात न हो, तो यह हरा - भरा संसार वीरान हो जाए!

2 विज्ञान के चमत्कार

आज का युग विज्ञान का युग है। हमारे जीवन का हर क्षेत्र विज्ञान के चमत्कारों से प्रभावित है। विज्ञान के बल पर ही मनुष्य ने असंभव लगनेवाले कई सपने आज संभव कर दिखाए हैं।

विज्ञान का सबसे महत्वपूर्ण अविष्कार है बिजली। बिजली के अविष्कार के कारण हमें अनेक प्रकार की सुविधाएँ मिली हैं। विज्ञान ने हमारी यात्राओं आसान और सुखद बना दिया है। रेलगाड़ी, मोटर, बस स्कूटर, मोटर - साईकिल, जलयान, वायुयान आदि विज्ञान की ही देन हैं। इनके द्वारा आज हम बहुत कम समय में लम्बी दूरी की यात्रा आराम से कर सकते हैं। यातयात के नविन और तेज रफ्तार से चलनेवाले साधनों के कारण दुनिया छोटी सी बन गई है।

विज्ञान के बल पर मनुष्य चंद्रमा की भी सैर कर सका है। टेलीफोन, मोबाइलफोन, बेतार के तार, रेडिओ, टेलीविजन, पंखे तथा तरह-तरह की मशीनें विज्ञान के कारण ही बन पाई हैं। रही-सही कसर विज्ञान

से बने उपग्रहों ने पूरी कर दी है। उपग्रहों के कारण टेलीविजन ,इ - मेल और इंटरनेट जैसी सुविधाओं ने आज दुनिया में क्रांति कर दी है। कम्प्यूटर तो विज्ञान का एक अद्भुत चमत्कार ही है। कम्प्यूटर के आविष्कार ने आज हमारे जीवन को बहुत ज्यादा गतिशील बना दिया है

चिकित्सा और कृषि के क्षेत्र में भी विज्ञान की नई - नई खोजों से बहुत लाभ हुआ है। तरह - तरह की औषधियाँ,शल्य - क्रिया की नई - नई पद्धतियाँ ,एक्स - रे ,प्लास्टिक सर्जरी ,लेसर किरण आदि विज्ञान की अनुपम देन है।कृषि के क्षेत्र में नए - नए यंत्रों तथा तरह - तरह की खादों का आविष्कार कर विज्ञान ने इस क्षेत्र में भी अपनी उपयोगिता साबित कर दी है ।

मनोरंजन के क्षेत्र में भी विज्ञान का कम योगदान नहीं है। सिनेमा के चमत्कार ने सारी दुनिया को अपने बस में कर लिया है। टेलीविजन घर -घर का चहेता बन गया। मोबाइल की खोज ने सारी दुनिया को हथेली में कर लिया है। मगर विज्ञान ने जहाँ इतनी सारी सुख - सुविधाएँ हमारे लिए जुटाई है , वही तरह - तरह के संहारक बमों का निर्माण भी विज्ञान की बदौलत ही हुआ है। ये हथियार बहुत ही विनाशक हैं। दुनिया के सारे देशों को मिलकर इनके निर्माण पर रोक लगाने चाहिए।

सचमुच , विज्ञान के चमत्कार अद्भुत है। विज्ञान का सही उपयोग करके ही मनुष्य सुखी और समृद्ध बन सकता है।

(B) दीपावली की छुट्टियाँ अपने साथ बिताने का निमंत्रण देते हुए मित्र को पत्र लिखिए। (5 )

१११ , शांति निकेतन

इंदिरा गाँधी मार्ग

आनंद - ३८८००१

६ नवम्बर ,२०१८

प्रिय मित्र गणेश ,

सप्रेम नमस्कार ।

तुम्हारा प्रेमभरा पत्र पढ़कर बहुत आनंद हुआ। इस समय तो तुम प्रथम सत्र की तैयारी के लिए दिन - रात मेहनत कर रहे होंगे। इधर मे भी परीक्षा की तैयारी में लगा हूँ।

कुछ ही दिनों के बाद दीपावली की छुट्टियाँ शुरू हो जाएँगी। तुमने ये छुट्टियाँ मेरे साथ बिताने का वादा किया था याद है न ? दीदी इस बार नानी के यहाँ मुंबई जाएगी। इसलिए तुम्हारे आ जाने से मुझे अकेलापन नहीं महसूस होगा। मैंने अपनी बुआ के लड़के चिंटू को भी यहाँ बुलाया है। वह बहुत मजाकिया है। हम खूब खेलेंगे और पटाखेबाजी का मजा लेंगे। आनंद एक देखने लायक शहर है।

हम तीनों स्टेशन रोड स्थित अमूल डेरी देखने जायेंगे। करमसद स्थित सरदार भवन देखने जायेंगे। आनंद में देखने लायक और भी कई स्थल हैं।

मुझे विश्वास है की हम तीनों एकसाथ रहेंगे तो खूब मजा आएगा। इस प्रकार हमारी दीपावली की छुट्टियाँ यादगार बन जाएँगी।

परीक्षा पूर्ण होते ही अपनी आने की जल्दी सूचना देना। मैं तुम्हें लेने के लिये स्टेशन पर आ जाऊँगा - अपने माता - पिता तथा दीदी को मेरा प्रणाम कहना।

तुम्हारा मित्र ,

आशिष

=====